

an>

Title: Need to confer Bharat Ratna awards to former Prime Minister Chaudhary Charan Singh.

श्री राजेन्द्र अग्रवाल (मेरठ): अध्यक्ष महोदया, मैं आपके माध्यम से सरकार का ध्यान एक अत्यंत लोक महत्व के विषय की ओर आकृष्ट करना चाहता हूँ। ... (व्यवधान) महोदया, पूर्व प्रधान मंत्री चौधरी चरण सिंह जी का किसान नेता के रूप में देश में अत्यंत महत्वपूर्ण स्थान है। ... (व्यवधान) किसानों के हित के लिए जवाहर लाल नेहरू जैसे व्यक्ति के विरुद्ध खड़े हो कर सोवियत पद्धति पर आधारित सहकारी खेती के विचार का विरोध करने का उनका साहस, उत्तर प्रदेश में खेत जोतने वाले किसानों को जमीन का अधिकार देने का उनका निर्णय तथा कृषि क्षेत्र की समस्याओं का गहन अध्ययन एवं उन समस्याओं में किसान के पक्ष में खड़े रहने की उनकी तत्परता इत्यादि ने चौधरी साहब की एक विशेष छवि का निर्माण किया है।

उन्हीं के प्रयासों के परिणामस्वरूप उत्तर प्रदेश जमींदारी और भूमि सुधार अधिनियम, 1952 आया, जिससे सम्पूर्ण राज्य में जमींदारी प्रथा समाप्त हो गई। ... (व्यवधान) उत्तर प्रदेश चकबंदी अधिनियम, 1953 जिससे धनी और मध्यम कृषकों की कृषि जोतों की चकबंदी के लिए मार्ग प्रस्तुत किया जा सका और उत्तर प्रदेश मृदा संरक्षण अधिनियम, 1954 जिसका उद्देश्य क्रमिक भू क्षरण और मिट्टी की उत्पादकता में गिरावट को रोकना था, को कानूनी रूप दिया जा सका। ... (व्यवधान)

12 16 hrs

At this stage, Shri Deepender Singh Hooda and some other Hon. Members came and stood on the floor near the Table.

वह पहले व्यक्ति थे, जिन्होंने विश्वविद्यालय स्तर पर मृदा संरक्षण को एक प्रमुख विषय के रूप में शुरू करवाया। ... (व्यवधान) देश की आजादी की लड़ाई में पले, बढे तथा जेल गए, चौधरी साहब का आर्थिक विषयों में गहन अध्ययन था एवं गांव तथा किसान को आर्थिक चिंतन के केन्द्र में रखते हुए उन्होंने अनेक पुस्तकें लिखीं। ... (व्यवधान) उनकी मान्यता थी कि देश की समृद्धि का रास्ता किसान के खेत से होकर जाता है। यह मेरा सौभाग्य है

कि किसानों के जीवन की लड़ाई लड़ने वाले भारत के पूर्व प्रधान मंत्री चौधरी चरण सिंह का जन्म स्थान मेरे चुनाव क्षेत्र में हापुड़ के निकट नूरपुर मणिया नामक गांव में है...(व्यवधान) किसानों की आय को 2022 तक दोगुना करने के संकल्प के साथ निरंतर अनेक कदम उठाने वाली माननीय प्रधान मंत्री श्री नरेन्द्र मोदी जी के नेतृत्व वाली वर्तमान सरकार गांव एवं किसान की उन्नति के प्रति समर्पित है...(व्यवधान) अध्यक्ष जी, मेरा आपके माध्यम से सरकार से अनुरोध है कि चौ. चरण सिंह जी के भारतीय राजनीति में अनुकरणीय योगदान को देखते हुए उन्हें भारत रत्न से सम्मानित किया जाए। धन्यवाद। मुझे अवसर दिया, आपका बहुत आभारी हूँ...(व्यवधान)

माननीय अध्यक्ष :

श्री श्रीरंग आप्पा बारणे,

श्री भैरों प्रसाद मिश्र,

श्री राहुल शेवाले,

श्री सुमेधानन्द सरस्वती,

श्री हरिओम सिंह राठौड़,

श्री राघव लखनपाल को श्री राजेन्द्र अग्रवाल द्वारा उठाए गए विषय के साथ संबद्ध करने की अनुमति प्रदान की जाती है।

12 17 hrs

At this stage, Shri Ashok Gajapati Raju and some other Hon.Members went back to their seats.